



১ অক্টোবর ২০১৩

## প্রেস বিজ্ঞপ্তি

আজ ১ অক্টোবর ২০১৩। এই দিনে অধিকার এর সেপ্টেম্বর মাসের মাসিক মানবাধিকার প্রতিবেদন প্রকাশ করার কথা থাকলেও গত অগাস্ট মাসের মত এই মাসেও মানবাধিকার প্রতিবেদনটি প্রকাশ করতে পারল না। অধিকার এর সেক্রেটারি এডভোকেট আদিলুর রহমান খানকে ১০ অগাস্ট ২০১৩ থেকে অবৈধভাবে আটক করে রাখার পর এ পর্যন্ত তিনবার তাঁর জামিন আবেদন নাকচ করে দেয়া হয়। সরকার এখনও পর্যন্ত মামলা পরিচালনাকারী সাইবার ক্রাইমস ট্রাইব্যুনালে বিচার প্রক্রিয়া শুরু করার জন্য পাবলিক প্রসিকিউটর নিয়োগ দেয়া সহ অন্যান্য প্রয়োজনীয় ব্যবস্থা গ্রহণ করেনি। অধিকার এর ওপর সার্বক্ষণিক গোয়েন্দা নজরদারি এবং সংগঠনের অন্যান্য কর্মকর্তাদের নানাভাবে হয়রানী করা হচ্ছে। এছাড়া তাদের গতিবিধি লক্ষ্য করা থেকে শুরু করে ব্যবহৃত মোবাইল ফোনগুলো সার্বক্ষণিক নজরদারির মধ্যে রাখা হয়েছে। এমনকি তথ্য সংগ্রহের ক্ষেত্রে জেলা পর্যায়ের মানবাধিকার রক্ষাকর্মীদের বিভিন্নভাবে হয়রানী করা হচ্ছে। অধিকার এর দেশব্যাপী মানবাধিকার কর্মকাণ্ড সম্পাদনের জন্য প্রাপ্ত কোন ফান্ডের টাকাও প্রধানমন্ত্রীর কার্যালয়ের অধীনে থাকা এনজিও বিষয়ক ব্যুরো থেকে ছাড় দেয়া হচ্ছে না। জানা যায় যে, অধিকার যাতে আগামী নির্বাচন পর্যবেক্ষণ করতে না পারে সে জন্য সরকার বিভিন্ন ধরনের কৌশল অবলম্বন করছে। নির্বাচন পর্যবেক্ষণ সংক্রান্ত দুটি প্রকল্প এনজিও বিষয়ক ব্যুরোতে গত এপ্রিল থেকে অনুমোদন এবং অর্থছাড়ের অপেক্ষায় রয়েছে। স্বরাষ্ট্র মন্ত্রণালয়ের অনুমোদন ব্যতীত এনজিও বিষয়ক ব্যুরো অধিকার এর কোন প্রকল্পের অর্থছাড় করবে না বলে জানা গেছে।

অধিকার এর সেক্রেটারি এডভোকেট আদিলুর রহমান খানের আটকাবস্থা, অধিকার এর কর্মকর্তা এবং এর সঙ্গে সংশ্লিষ্ট মানবাধিকার রক্ষাকর্মীদের উপর ক্রমাগত নজরদারি ও হয়রানির কারণে পর্যাপ্ত তথ্য সংগ্রহ করতে না পারায় অধিকার দ্বিতীয় বারের মত মাসিক মানবাধিকার প্রতিবেদন প্রকাশ করতে পারলো না।

এই পরিস্থিতিতে মাসিক প্রতিবেদনটি প্রকাশ করতে না পারায় অধিকার দুঃখ প্রকাশ করছে এবং সেই সঙ্গে অধিকার এর সকল বন্ধু ও শুভাকাঙ্ক্ষীদের অধিকার এর প্রতি সংহতি প্রকাশের জন্য ধন্যবাদ জানাচ্ছে।